

JOÃOVA'EA OMOMBE'U GAIOVA'EA PE

Terceira Carta de João

¹ Ji ko Jesus'gareheve'ğa ndepiakatuharamo ako. Nhiirũ, Gaio, kiro ji ikwatijari nde ve. Ji oroarõ hete tuhẽ ko nde.

² Nhiirũ, u katu ndepy'a. A'ereki nde erejiko hete Jesus Cristo'ga rehe. A'ero ji ei Tupana'ga pe: “Tipyry pa ti Gaio'ga pe. Titetirũyme ti ga,” a'e ji nhinhi'iğa Tupana'ga pe nde repyga. ³ Jirory hete ji nhaneirũ'ğa nuğandurame avo. A'ereki ға nde mombe'u ji ve. “Oko katu Gaio'ga,” ei ға. “A'ereki ga oko hete a'itituhẽva'ea rupi Cristo'ga mombe'ua rupi,” ei ға nde mombe'gwovo. ⁴ Ji mbohory hete ji henduvame nanongara jipi. A'ereki ға omombe'u jira'yra'jave'ğa ndekoa a'itituhẽva'ea rupi.

Joãova'ea ombohete Gaiova'ea

⁵ Nhiirũ, nhaneirũ'ğa ojiko nde rehe. A'ereki nde erepokopoko ға. Hajiheve'ğa vehevi nde erepokopoko jipi nhaneirũ'ğa. ⁶ Avo urame ға imombe'ui ore ve neremiarõa ojihe ore jatykarame Tupana'ga mboheteavo. Pory po ti nde nanongara'ğa pokogi jipi nehẽ imondovo mbatera ға pe ға hoğahorame pe hugwi nehẽ. Imondokaturame po ti Tupana'ga nhimohẽhetei pe ndehe nehẽ. ⁷ A'ereki ға ombojoapiapi cidades ogwovo Cristo'ga mombe'gwovo ға pe. Ohorame ға ndopyhygi mbatera Cristo'gareheve'ğarũive'ğa hugwi. ⁸ Nhande reki Cristo'gareheve'ero timbuhuruka nanongara'ğa nhaneronga pe hamo imondovo mbatera ға pe hamo. Nahã po ti nhande ға moirũirũi ға horame a'itituhẽva'ea mombe'gwovo.

Joãova'ea omboja Diótrefesva'ea rehe

⁹ Akwatija ji nhinhi'iğa imondovotuka Cristo'gareheve'ğa pe ikwehe novã – kiroki ға ojatyka Tupana'ga mboheteavo pevo. Emo Diótrefes'ga ndokoi orenhi'iğa rehe. A'ereki ga onhimongo potaruhu jara'ğa hohe. ¹⁰ Nurã jihorame pe pyri po ti

ji imombe'ui pe me garekote'varuhua nehē. A'ereki ga e'iteheuhu imbojateheavo ore rehe. Johe'i hete ko Diótrefes'ga rekote'varuhui no. A'ereki ga nombuhurukari ojipyri hajilheve'ğa nhaneirũ'ğa. Igwete pendeheve'ğa ğa mbuhurukapotarame ga gwovahoguhu pendeheve'ğa mondovo pea hugwi. “Tojivyr'ajavyme ti ğa nhande pyri nhande jatykarame Tupana'ga mboheteavo,” e'i tehe Diótrefes'ga.

Joãova'ea ombohete Demétriova'ea

¹¹Nhiirũ, okote'varuhuve'ğa ndupi rũi ti eho. Eho ti okokatuve'ğa ndupi. Kiroki ğa oko katu – ğa ko Tupana'gareheva'ero oko. Kiroki ğa oko te'varuhu – ğa ndokwahavi Tupana'ga. ¹²Nhaneirũ'ğa nhaporemo ombohete Demétrio'ga pyri hete ga javo. Garekoa a'itituhēva'ea rupi omboukwaha hete garekokatua. Ore orombohete ga no. Nde erekwaha oreremimombe'ukatua.

Mbapavamo Joãova'ea okwatija

¹³He'yiva'ea ji amombe'u pota nde ve novã. ¹⁴Emo ji ndakwatijapotari nde ve jihopotarahiva ǵwaramo kotihĩ pe pyri pe ndepiaga. A'ero po ti nhande nhomonhi'inhi'iǵi nehē.

¹⁵Tu katu ti ndepy'a. Avove'ğa nhaneirũ'ğa omondouka onhi'iǵa nde ve. Emondouka ti nhinhi'iǵa enhipavēive'ğa pe nhaporemo nhaneirũ'ğa pe.